

## جنگ کے دوران غیر مقاتلین پر حملے کی ممانعت اسلامی قانون کی روشنی میں

مولانا ڈاکٹر محمد زبیر اشرف عثمانی

(دوسرا و آخری حصہ)

جنگ میں عورتوں اور بچوں کے قتل کی ممانعت ہے:

اس لیے دوران جہاد اسلام کی اخلاقیات میں سے ایک اہم اصول یہ ہے: لا یقتل الامن یقاتل ..... یعنی صرف ان کو ہی قتل کیا جائے جو تم سے جنگ کریں۔

امام بخاری رحمہ اللہ نے کتاب الجہاد میں یہ روایت نقل کی ہے:

عن ابن عمر رضی اللہ عنہ ان امرأة فی بعض مغازی النبی صلی اللہ علیہ وسلم  
مقتولة فانکر رسول اللہ صلی اللہ علیہ وسلم قتل النساء والصبيان (رواہ  
البخاری، کتاب الجہاد، باب قتل الصبيان فی الحرب: ۳۰۱۴)

ترجمہ: ”حضرت عبداللہ ابن عمر رضی اللہ عنہما راوی ہیں، فرماتے ہیں کہ ایک عورت نبی کریم صلی اللہ علیہ وسلم کے بعض  
غزوات میں مقتولہ پائی گئی، تو نبی کریم صلی اللہ علیہ وسلم نے عورتوں اور بچوں کے قتل کو برا جانا۔“  
بخاری شریف کی ہی ایک روایت میں یہ الفاظ آئے ہیں۔

”رجعت امرأة مقتولة فی بعض مغازی رسول اللہ صلی اللہ علیہ وسلم فہی  
رسول اللہ عن قتل النساء والصبيان“ (رواہ البخاری: ۳۰۱۵)

ترجمہ: ”ایک عورت نبی کریم صلی اللہ علیہ وسلم کے بعض غزوات میں مقتول پائی گئی، تو نبی کریم صلی اللہ علیہ وسلم نے عورتوں اور بچوں  
کو قتل سے منع فرمایا۔“

صاحب البحر الرائق علامہ ابن نجیم فرماتے ہیں:

”قولہ: و قتل امرأة و غیر مکلف و شیخ فان و أعمی و معقد الا أن یكون أحدہم اذا رأى فی

الحرب أو ملكاً) ای ٹھینا عن قتل هؤلاء لأن المبيح للقتل عندنا هو الحراب ولا يتحقق منهم ولهذا لا يقتل يابس الشق، والم مقطوع اليمين، والم مقطوع ولهذا لا يقتل يابس الشق، والم مقطوع اليمين، والم مقطوع يده ورجله من خلاف، والراهب الذي لم يقاتل وأهل الكنائس الذين لا يخاطون الناس..... وأم إذا كان لأحدهم رأى في الحرب أو كان ملكاً فقد يتعدى ضرره الى العباد ولا يقتل من قاتل دفعا لشره ولأن القتال مبيح حقيقة وغير المكلف شامل للصبي، والمجنون غير أنهما يقتلان ما داماً، يقتلان وغيرهما لا بأس بقتله بعد الأسر (البحر الرائق، كتاب السير ۸۴/۵ دارالكتاب الاسلامي)

ترجمہ: ”اور صاحب کنز الدقائق کا قول: اور عورت، غیر مکلف، شیخ فانی، اندھے اور اچانچ کے قتل (سے منع کیا گیا ہے) (الایہ کہ ان میں سے کوئی لڑائی میں رائے رکھنے والا یا بادشاہ ہو، یعنی ہمیں ان افراد کے قتل سے منع کیا گیا ہے، اس لیے کہ ہمارے نزدیک قتل کو مباح کرنے والی چیز لڑائی ہے اور لڑائی ان کی طرف سے ثابت نہیں ہوتی، اسی وجہ سے ایسا شخص جس کی ایک جانب خشک ہوگئی ہو اور دایاں ہاتھ کٹا ہوا اور ایک ہاتھ اور پاؤں خلاف جانب سے کٹا ہوا ہو اور وہ راہب جو قتال نہ کرے اور کینہہ والے جو لوگوں سے نہ ملتے ہوں ان کو قتل نہیں کیا جائے گا البتہ اگر ان میں سے کوئی لڑائی میں رائے رکھتا ہو یا بادشاہ ہو تو اس کا ضرر بندوں تک متعدی ہوتا ہے، اور اس شخص کو بھی قتل نہیں کیا جائے گا جس نے اپنی ذات سے کسی شر کو دور کرنے کے لیے قتال کیا، اور اس کی وجہ یہ بھی ہے کہ کسی کو قتل کرنے کی اجازت اس صورت میں ہے جب اس کی طرف سے بھی قتل حقیقی معنی کے اعتبار سے پایا جائے اور غیر مکلف میں بچہ اور مجنون بھی شامل ہے لیکن ان سے اس وقت قتال کیا جائے گا جب تک وہ قتال کرتے رہیں گے اور ان دونوں کے علاوہ کو قید کرنے کے بعد قتل کرنے میں کوئی حرج نہیں ہے۔“

اور صاحب بدائع الصنائع علامہ کاسانی فرماتے ہیں:

”وأما بيان من يحل قتله من الكفرة ومن لا يحل، فنقول: الحال لا يخلو اما أن يكون حال القتال، أو حال ما بعد الفراغ من القتال، وهي ما بعد الأخذ والأسر، أما حال القتال فلا يحل فيها قتل امرأة ولا صبي، ولا شيخ فان، ولا مقعد، ولا يابس الشق، ولا أعمى، ولا مقطوع اليد والرجل من خلاف، ولا مقطوع اليد الميني، ولا معتوه، ولا راهب في صومعة، ولا سائح في الجبال لا يخاطب الناس، وقوم في دار أو كنيسة ترهبوا وطبق عليهم الباب..... ولو قاتل واحد منهم قتل، وكذا لو حرض على القتال، أو دل على عورات

المسلمين، أو كان الكفرة ينتفون برأية، أو كان مطاعاً، وان كان امرأة أو صغيراً لوجود القتال من حيث المعنى..... ولو قُتل واحد ممن ذكرنا أنه لا يحل قتله فلا شيء فيه من دية ولا كفارة، الا التوبة والاستغفار..... واما حال ما بعد الفراغ من القتال، وهي ما بعد الأسر والاخذ، فكل من لا يحل قتله في حال القتال لا يحل قتله بعد الفراغ من القتال، وكل من يحل قتله في حال القتال اذا قاتل حقيقة أو معنى، يباح قتله بعد الاخذ والاسر الا الصبي، والمتوه الذي لا يعقل، فانه يباح قتلها في حال القتال اذا قاتل حقيقة ومعنى، ولا يباح قتلها بعد الفراغ من القتال اذا أسرا، وان قتلا جماعة من المسلمين في القتال، لأن القتل بعد الأسر بطريق العقوبة، وهما ليسا من أهل العقوبة“ (بدائع الصنائع، كتاب السير، فصل

في بيان من يحل قتله من الكفرة ومن لا يحل ۱۰۱/۷ دارالكتاب العلمية)

ترجمہ: ”اور بہر حال کفار میں سے ان لوگوں کا بیان جن کو قتل کرنا جائز ہے اور جن کو قتل کرنا جائز نہیں ہے، تو ہم کہتے ہیں کہ حالت یا تو قتل کی ہوگی یا قتال سے فراغت کے بعد قید کی حالت ہوگی، بہر حال قتال کی حالت تو اس میں عورت، بچہ، شیخ فانی، اناج، ایسا شخص جس کی ایک جانب سوکھ گئی ہو، اندھا، خلاف جانب سے ہاتھ اور پاؤں کٹا ہوا، دایاں ہاتھ کٹا ہوا، کم عقل، بت خانہ میں راہب، پہاڑوں میں چلے جانے والا جو لوگوں سے نہ ملتا ہو، اور گھریا کینیہ میں جماعت جس نے رہبانیت اختیار کر لی ہو اور دروازہ بند ہو گیا ہو ان کو قتل کرنا جائز نہیں ہے لیکن اگر ان میں سے کسی نے قتال کیا تو قتل کیا جائے گا، اسی طرح اگر قتال پر ابھارا یا مسلمانوں کی خفیہ چیزوں کی طرف رہنمائی کی یا کفار اس کی رائے سے فائدہ حاصل کر رہے ہوں یا اس کی اطاعت کی جاتی ہو تو ان کو قتل کیا جائے گا اگرچہ وہ عورت یا چھوٹا بچہ ہو، کیوں کہ معنی کے اعتبار سے قتال پایا جا رہا ہے۔ اور وہ افراد جن کا ہم نے ذکر کیا جن سے قتال کرنا جائز نہیں ہے اگر ان میں سے کسی کو قتل کر دیا گیا تو صرف توبہ و استغفار ہے کوئی کفارہ یا دیت نہیں ہے۔

اور بہر حال قتال کے بعد کی قیدی بنالینے کی حالت تو جس شخص کا حالت قتال میں قتل کرنا جائز نہیں ہے اس کا قتال سے فراغت کے بعد بھی قتل کرنا جائز نہیں ہے اور ہر وہ شخص جس نے ہقیقہ یا معنی قتال کیا ہو تو اس کو جس طرح قتال کی حالت میں قتل کرنا جائز ہے اسی طرح اس کا قتال سے فراغت کے بعد بھی قید کی حالت میں بھی قتل کرنا جائز ہے لیکن بچے اور بے عقل نے اگر حالت قتال میں ہقیقہ یا معنی قتال کیا ہو تو اس حالت میں ان کا قتل کرنا مباح ہے البتہ قیدی بنالیے جانے کے بعد ان کا قتل مباح نہیں ہے اگرچہ انہوں نے لڑائی میں مسلمانوں کی ایک جماعت کو قتل کیا ہو، اس لئے کہ قیدی بنالیے جانے کے بعد ان کو قتل کرنا سزا کے طور پر ہوتا ہے اور وہ ان لوگوں میں سے نہیں ہیں جن کو سزا دی جائے۔“

عورتیں اور بچے اگر مسلمانوں کے خلاف جنگ میں شریک ہوں:

یہ تمام عبارات وہ ہیں جن میں دوران جنگ عورتوں، بچوں، معذوروں، بوڑھوں وغیرہ کو قتل نہ کرنے کے احکام ذکر کئے گئے ہیں جبکہ یہ جنگ میں حصہ نہ لے رہے ہوں، اگر ان میں سے کوئی جنگ میں حصہ لے رہا ہو خواہ جسمانی طور پر لے رہا ہو یا کسی بھی طرح کے کام میں شریک ہو کر ان کی معاونت کر رہا ہو، تو ایسی صورت میں ان کو شرعاً قتل کرنے کی اجازت ہے، جیسا کہ ابن قدامہؒ نے لکھا ہے:

”ومن قاتل ممن ذكرناهم جميعهم جاز قتله، لان النبي صلى الله عليه وسلم قتل يوم قريظة

امراة القت رحى على محمود بن هسلمة“ (سيرة ابن هشام ۲/۲۳۲ وسيرة حلبية ۲/۶۶۸)

ترجمہ:- ”اور اگر مذکورہ لوگوں میں سے کسی نے قتال میں حصہ لیا، تو ان کو قتل کرنا جائز ہے، کیوں کہ نبی کریم صلی

اللہ علیہ وسلم نے قریظہ کے دن ایک عورت کو قتل کیا، جس نے محمود بن مسلمہ کے اوپر چکی پھینکی تھی۔“

امام ابن قدامہؒ نے عینی کے قول پر تطبیق کرتے ہوئے فرمایا:

”ومن قاتل من هؤلاء ای الصبيان او النساء او المشائخ او الرهبان فی المعركة قتلا،

فقال فی شرحه: لانعلم فيه خلافاً و هذا قال الاوزعی، و الثوری، و الليث، و الشافعی، و ابو ثور،

و اصحاب الرأي، و قد جاء عن ابن عباس قال: مر النبي صلى الله عليه وسلم بامرأة مقتولة

يوم الخندق فقال: من قتل هذه؟ قال رجل: انا يا رسول الله، قال ولم؟ نازعتني سيفي، قال

فسكت“ (مسند احمد ۶/۳۳۱)

”و لان النبي صلى الله عليه وسلم وقف على امرأة مقتولة فقال ”مالها قُتِلَتْ، و هي

لا تقاتل“ و هذا يدل على انه انما نهى عن قتل المرأة اذا لم تقاتل و لان هؤلاء انما لم يقتلوا

لأنهم فی العادة لا يقاتلون انتهى“ (المغنی لابن قدامة ج ۱۳، ص ۱۷۹، ۱۸۰)

ترجمہ:- ”اور اگر ان میں سے کسی نے یعنی بچوں، عورتوں یا مشائخ، یا رهبان میں سے کسی نے معرکہ میں قتال کیا

تو وہ قتل کئے جائیں گے پھر اس کی شرح میں لکھا ہے، ہمیں اس بارے میں کسی کے خلاف کا علم نہیں، اور یہ ہی امام

اوزاعی، ثوری، لیث، شافعی، ابو ثور اور اصحاب الراي کا فرمانا ہے، حضرت ابن عباس رضی اللہ عنہما سے مروی ہے کہ نبی

کریم صلی اللہ علیہ وسلم خندق کے دن ایک مقتول عورت کے پاس سے گزرے، تو نبی کریم صلی اللہ علیہ وسلم نے فرمایا

کہ اس کو کس نے قتل کیا؟ تو ایک صاحب نے کہا کہ میں نے یا رسول اللہ! تو آپ صلی اللہ علیہ وسلم نے فرمایا کیوں قتل

کیا، اس نے میری تلوار کھینچی تھی، راوی فرماتے ہیں کہ نبی کریم صلی اللہ علیہ وسلم خاموش ہو گئے۔

نبی کریم صلی اللہ علیہ وسلم ایک مقتول عورت کے پاس کھڑے ہوئے، آپ نے فرمایا، اس کو کیوں قتل کیا گیا، حالانکہ اس نے تو قتال میں حصہ نہیں لیا!؟

یہ جملہ بھی اس بات پر دلالت کرتا ہے کہ آپ صلی اللہ علیہ وسلم نے عورت کو قتل کرنے سے منع کیا جبکہ وہ قتال میں حصہ نہ لے، اس لئے کہ عادتاً ان کے قتال میں حصہ نہ لینے کی وجہ سے ان کو قتل نہیں کیا جاتا۔

جنگ کے دوران اسلام کے زریں اصولوں کی پابندی لازمی ہے:

ان تمام عبارات سے یہ معلوم ہوتا ہے اور شریعت کی تعلیمات پر غور کرنے سے بھی یہ معلوم ہوتا ہے کہ عین جنگ کے دوران بھی شریعت نے ضوابط اور قواعد مقرر فرمائے ہیں اور تمام لوگوں کو اخلاقیات کا پابند بنایا ہے، یہ ایسے زریں اور رہنما اصول ہیں جن سے اسلام کی حقانیت کھل کر سامنے آ جاتی ہے، اسی سے یہ بات معلوم ہوتی ہے کہ اسلام میں جنگ مال و دولت کے حصول، جاہ طلبی، نمود و نمائش کے لئے نہیں بلکہ ایک عظیم مقصد کے لئے ہے۔

جب یہ بات ہے تو پھر آج کل ہم جس معاشرہ میں ہیں ہمیں اس بات کا لازمی طور پر پابند ہونا پڑے گا کہ ہم اسلام کی دی گئی تعلیمات کی مکمل پابندی کریں اور اپنے طرز عمل سے یہ ثابت کریں کہ مسلمان ایک پرامن قوم ہے، ہمارے کسی طرز عمل سے اسلام اور نہ ہی اہل اسلام کو کوئی گزند پہنچنی چاہیے۔

کتا بیات:

۱۔ القرآن الکریم

۲۔ البحر الرائق شرح کنز الدقائق، ابن نجیم (الشیخ العلامة زین الدین بن ابراہیم) بیروت، دارالکتب العلمیہ۔

۳۔ بدائع الصنائع فی ترتیب الشرائع، الکاسانی (العلامة علاء الدین ابو بکر الکاسانی) بیروت، لبنان

۴۔ الرد المحتار علی الدر المختار، ابن عابدین، محمد امین بن عمر الدمشقی، دار الفکر، بیروت

۵۔ تفسیر ابن کثیر، الامام جلال الدین ابی الفداء اسماعیل بن کثیر الدمشقی، دار طیبہ للنشر والتوزیع

۶۔ فقہ الجہاد، شیخ یوسف القرضاوی

۷۔ صحیح البخاری، بخاری، محمد بن اسماعیل ابو عبد اللہ البخاری الجعفی، دار طوق النجاة

۸۔ معارف القرآن، مفتی محمد شفیع صاحب رحمۃ اللہ علیہ، ادارۃ المعارف کراچی

۹۔ مسند احمد، ابو عبد اللہ احمد بن محمد بن حنبل الشیبانی، مؤسسۃ الرسالۃ، الطبعة الاولیٰ ۱۳۲۱ھ

☆☆☆